



Ягъудал кагъат

Пага-шагарго нилъер эраялъул I гIасруялъул 70 соналде гъаб кагъат хъварав Ягъуда, Якъуб чапарго гIадин, ГIиса МасихIил вац вукIанин рикIкIуна. Иман лъуразда Ягъудаца малъулеб буго Аллагъасул амруял гIадахъ росуларел ва иман лъуразул жамагIаталъул бутIрузе мутIигIлъуларел гIадамаздаса цIунейилан.

Саламалъул рагIаби

¹ГIиса МасихIил лагъ ва Якъубил вац Ягъудал рахъалдасан Аллагъас гIаса ришаразде, Эмен – Аллагъасе рокъулезде ва ГIиса МасихIица цIунун ругезде салам. ²Рекъелги, рокъиги ва Аллагъасул цIобги цIикIкIаги нуже.

Гьереси тIибитIизабулел гIадамал

³Дица хIаракат бахъана, дир хириял, нилъее насиблъараб хвасарлъиялъул хIакъалъулъ хъвазе. Гъаб кагъат хъвачIого рес букIинчIо, цохIо нухалъ Аллагъасул халкъалъе къураб дин цIунун цIидасан къеркъейилан гъаризе кколеб бугелъул. ⁴Аллагъас суд гъабизе жиде къадар бугел цо-цо мунапикъзаби рорчIун руго нилъеда гьоркъоре. Аллагъас цIоб лъеялъул Рохалил хабар гъез хисизабулел буго, жидерго пасалъи ритIухъ гъабизе. Гъез инкар гъабулел буго ГIиса МасихIидаса – цохIо вугев нилъер ПIадегIанав ПарччахIасдаса. ⁵Нужеда гъеб кинабго лъалеб бугониги, дие бокъун буго нужеда ракIалде щезабизе Мисриялда букIараб ГIизраилалъул халкъ Аллагъас цо нухалъ хвасар гъабунин. Цинги жинда божичIелщинал хвезарула гъес. ⁶Жиде цIан букIараб хIуччдаса церехун арал ва жалго руссараб бакIги рехун тарал малаикзаби гъес абадиял рахсаца рухъун гъора бецIлъуда чIезарун руго, гъезие суд гъабулел кIудияб къо бачIинегIан.

⁷Нужеца раКІалде швезабе Содомги Гоморраги ва гъезда свехъ руКІарал шагъаралги: гъезги хъахІбалъи гъабуна, гІадаталдаса бахъараб къагІидаялъ цогідаб хъублъици гъабуна. Цогідазегі дарслъун букІине, гъезие тамихІлъун лъугъана абадияб цІа.
⁸Доздаго релълъун гъел мунапикъзабазги жалго хъублъизарулел руго, гъелъие изну Аллагъасдасан рещІаниланги абун. Аллагъасул амруги рикІІунеб гъечІо гъез, малаикзабиги какулел руго.
⁹ТІадегІанав малаик МикагІилги илбисги Муса аварагасул жаназа сабаблъун дагІбадизе ккараб мехалъ, илбисалда гІайиб чІван квешаб рагІи абичІо гъес, «БетІергъанас чІезабиллин мунилан» гурони.
¹⁰Гъел гІадамазин абун жидедаго бичІІулареб-лъалареб жо какулеб буго. МацІ лъалареб хІайваналъул гІадаб гІакълуялдалъун жидедаго бичІІулеб бугель ахирги хвалде рачина гъел.
¹¹Балагъги гІазабги гъезие! Къабилит нухдасан унел руго гъел. Жидерго хъангІиялъ БилгІамил гъалатІалда нахърилълъунел руго. КъорахІил гІадианаб питнаялъ хвезарулел руго.
¹²Аллагъасе тІагІатги гъабун цадахъ кваназе нуж гІодор чІараб бакІ, намус гъечІого ханчІон, хъублъизабула гъез. Гъел руго жидерго гурони агъаз гъечІел, гъороца хъамун ун, цІадае данделъуларел накІІал гІадин, хасалихъе тІамах гъарал, гІад пихъги бижуларел, къалбалги ракъварал гъутІби гІадианал ва кІицІулго хварал гІадианал гІадамал.
¹³Гъел релълъуна гъалагъараб ралъдада жидер инжитлъиялъул полоп тІад барал карачалабазда, абадияб бецІлъуде рехизе хІукму жиде хІадурун бугел, низам гъечІого хъвадулел цІвабазда.
¹⁴Адамил анкъабилеб къералдасан вахъарав Энохица цебеккунго гъезул хІакълъулъин бицунеб букІараб: «Гъале, БетІергъан вачІунев вуго аза-азар малаикзабигун цадахъ
¹⁵киназего суд гъабизе. ВачІунев вуго Аллагъасде гІасилъун гъез гъарурал киналго гІасиял ишазухъ ва дандечІун абурал киналго гІасиял рагІабазухъ гъезул щивав чиясе тамихІ гъабизе».
¹⁶Цогідал какун кидаго зигардулел руКІуна гъел, чорхол гъаваялъ малъухъе хъвадула, гІадамазда цере чІухІдарула ва, жидерго мурадалде швезе, бадибе рецц гъабула.

Нужерго динги цІунун, шулаго чІезе ккола!

¹⁷Нужеца, дир хириял, раКІалде швезабе хадубккун лъугъине бугельул хІакълъулъ нилъер ТІадегІанав ГІиса МасихІил чапарзабаз щиб бицунеб букІарабали.
¹⁸Гъез нужеда абудеб букІинчІищ ахирзаманалда рахъине ругин намус гъечІел ва Аллагъасде

ГІасиял жидерго къасдазда хадур унел ГІадамал? ¹⁹ Гьел руго жидеца рикъи ккезабулел, мунагъаб напсалъе мутГІигІлъулел ва Илагъияб РухІ жидель гьечІел ГІадамал. ²⁰ Нуж, дир хириял, шулаго чІа, нилъер бацІцІадаб динги цІунун. Илагъияб РухІалдалъун гъари-дугІа гъабе. ²¹ Аллагъасе рокъулел рукІинги лъан, цІуне нужго. Нилъер ТІадеГІанав ГІиса МасихІ рещтІиналъухъ ралагъун чІа, жиндирго цІобалдалъун гьес нуже абадияб ГІумру къела. ²² Васвасалда ругездаги гурхІа нуж. ²³ Цоял жужахІалъул цІадудаса хвасар гъаризе ккела нужеца. Цогидазда гурхІизе ккела, амма мунагъаз хъублъизабураб гьезул ратІлида хъвазегичин Аллагъасукъа хІинкъа нуж!

Кагътил ахир

²⁴ Жиндирго къудрат загъир гъабулеб заманалда къосиналдасаги хъублъиялдасаги цІунун, нуж рохизаризе кІолев ²⁵ ва ТІадеГІанав ГІиса МасихІидалъун нилъ хвасар гъарулев Цо вугев Аллагъасе рецц! Гьесул къуватги хІалкІолъиги кІудияб буго цебеги, гъанжеги ва абадул абадиялъги. Амин!